

गैरीसन
मैदान में
होगा मत्स्य
आयोजन

जनजातीय गौरव दिवस के रूप में मनाएगी मप्र सरकार

भगवान बिरसा मुंडा जयंती आज

हरिभूमि, जबलपुर।



फैक्ट फाइल

- भगवान बिरसा मुंडा की 150वीं जयंती
- सरकार द्वारा जबलपुर में आयोजित किया जा रहा मत्स्य आयोजन
- लगभग 50 हजार आदिवासी समाज को बैठने की बनावट जा रही व्यवस्था
- मुख्यमंत्री समाज के लिए कर सकते हैं कोई बड़ी घोषणा
- आयोजन स्थल पर लगाई गई भगवान बिरसा मुंडा की प्रदर्शनी

दिया... भला हो देश के प्रधानमंत्री नरेंद्र मोदी का जिन्होंने आदिवासी समूह के शहीदों को इतिहास को बताया।

उन्होंने कहा कि आने वाले समय में आदिवासी समाज के इन महापुरुषों को पाठ्यक्रम में शामिल किया जाएगा। इस विषय पर सैद्धांतिक मंजूरी भी चुकी है।

महानायकों की प्रदर्शनी लगेगी

जनजातीय गौरव दिवस के राज्य स्तरीय कार्यक्रम में जनजातीय समाज की संस्कृति और परंपराओं तथा भगवान बिरसा मुंडा, वीरगंगा रानी दुर्गावती, राजा शंकर शाह-कुंवर रघुनाथ शाह सहित देश की आजादी के लिये अपना सर्वस्व न्योत्र करने वाले जनजातीय महानायकों के जीवन पर केंद्रित प्रदर्शनी लगाई जा रही है।

जनजातीय उत्पाद और व्यंजन आकर्षण होंगे

स्वराज संस्थान संचालनालय द्वारा लगाई जा रही इस मत्स्य और विशाल प्रदर्शनी में गोंड, बैगा, भील, कोल, कोरकू, भारिया और सहारिया जनजाति की संस्कृति को चित्रों के माध्यम से प्रदर्शित करने अलग-अलग गैलरी बनाई जा रही है। इसके अलावा जनजातीय क्षेत्र के उत्पाद एवं व्यंजन भी इस प्रदर्शनी का आकर्षण होंगे। केंद्र एवं राज्य शासन द्वारा जनजातीय वर्ग के लिये संचालित योजनाओं के स्टॉल भी प्रदर्शनी में लगाये जा रहे हैं।

इन हस्तियों का होगा सम्मान

जनजातीय समाज के प्रमुखों तथा पद्मश्री मन्जु श्याम, पद्म श्री अर्जुन सिंह दुबे, भारतीय महिला क्रिकेट टीम की सदस्य क्रांति गौड, अंतरराष्ट्रीय तीर्थदाज रागिनी माकों

और सुष्टि सिंह सहित राष्ट्रीय एवं अंतरराष्ट्रीय स्तर पर देश एवं प्रदेश का मान बढ़ाने वाली जनजातीय समाज की हस्तियों का सम्मान भी इस कार्यक्रम में किया जायेगा।

सीएम करेंगे रोड शो

देश की आजादी के लिये संघर्ष तथा शोषणकारी औपनिवेशिक व्यवस्था के खिलाफ प्रतिरोध का नेतृत्व करने वाले जनजातीय महानायकों का स्मरण करने आयोजित किये जा रहे गौरव दिवस के राज्य स्तरीय कार्यक्रम का शुभारंभ मुख्यमंत्री डॉ मोहन यादव द्वारा भगवान बिरसा मुंडा, वीरगंगा रानी दुर्गावती, राजा शंकर शाह-कुंवर रघुनाथ शाह एवं टंट्या भील के चित्र पर माल्यापण कर करेंगे। कार्यक्रम के पहले मुख्यमंत्री समन्वय चौक से रूजान चौक तक रोड शो में शामिल होंगे। डॉ यादव प्रदर्शनी का अवलोकन करेंगे तथा कार्यक्रम में जनजातीय समाज के लिये संचालित योजनाओं के तहत हिललाभों का वितरण और विकास कार्यों का लोकार्पण एवं गमिपूजन भी करेंगे।

स्वास्थ्य परीक्षण शिविर लगेगा

जनजाति गौरव दिवस के राज्य स्तरीय कार्यक्रम में स्वास्थ्य परीक्षण शिविर का आयोजन भी किया जा रहा है। सिक्ल सेल एलमिया तथा आदि कर्मयोगी अभियान पर केंद्रित लघु फ्लिम का प्रदर्शन भी इस अवसर पर किया जायेगा। शालिनी एप का लोकार्पण भी इस कार्यक्रम में होगा। विदेश अध्ययन छात्रवृत्ति योजना के तहत विदेश में अध्ययनरत जनजातीय समाज के मेधावी छात्रों का सम्मान भी कार्यक्रम में किया जाएगा।

2 दिन की बालिका बेबी ऑफ कृति को राष्ट्रीय बाल स्वास्थ्य कार्यक्रम के तहत मुख्यमंत्री बाल हृदय उपचार योजना का मिला लाभ

जबलपुर। राष्ट्रीय बाल स्वास्थ्य कार्यक्रम अंतर्गत हृदय रोग से ग्रसित 02 दिन की बालिका माता श्रीमती कृति व पिता पिपूष कुमार सेन, निवासी- 256 छाया निवास, फूटताल, जबलपुर मोबाईल नं. 798742438 को मुख्यमंत्री बाल हृदय उपचार योजना के माध्यम से सफल सर्जरी कर नया जीवन प्रदान किया गया। कृति और पिपूष सेन की 02 दिन की बालिका जन्म से हृदय रोग से ग्रसित है। इसकी जानकारी जिला शीघ्र हस्तक्षेप केन्द्र को प्राप्त होते ही जिला अस्पताल के विषय विशेषज्ञ से उक्त बच्चे की जांच कराकर, अनुशंसा सिविल सर्जन सह मुख्य अस्पताल अधीक्षक डॉ. नवीन कोठारी एवं मुख्य चिकित्सा एवं स्वास्थ्य अधिकारी डॉ. संजय मिश्रा से की गई। मुख्य चिकित्सा एवं स्वास्थ्य अधिकारी डॉ. संजय मिश्रा के निदेशानुसार डॉ. अमजद खान जिला नोडल अधिकारी आर.बी.एस.के. कार्यक्रम एवं सुभाष शुक्ला डीईआईएम द्वारा कार्यवाही करते हुये बालिका का रजिस्ट्रेशन कराकर परीजन की सहमति उपरांत बालिका को नारायण हृदयालय मुम्बई महाराष्ट्र रेफर किया गया। नारायण हृदयालय मुम्बई महाराष्ट्र में 7 नवंबर 2025 को बालिका की सफल सर्जरी निःशुल्क की जाकर नया जीवन प्रदान किया गया। दिनांक 12 नवंबर 2025 को बालिका को डिस्चार्ज कर दिया गया। वर्तमान में बालिका पूर्णतः स्वस्थ है। सफल सर्जरी के बाद बालिका के परिवार ने मुख्यमंत्री मध्यप्रदेश शासन, जिला कलेक्टर जबलपुर, मुख्य चिकित्सा एवं स्वास्थ्य अधिकारी जबलपुर, सिविल सर्जन सह मुख्य अस्पताल अधीक्षक जबलपुर, नोडल अधिकारी आर.बी.एस.के. कार्यक्रम, नारायण हृदयालय मुम्बई महाराष्ट्र की टीम तथा समस्त आर.बी.एस.के. टीम का आभार माना।



धर्मांतरण हमारा या सरकार का मुद्दा नहीं है: मंत्री विजय शाह

हरिभूमि जबलपुर।

जबलपुर में आयोजित होने जा रहे जनजातीय गौरव दिवस के एक दिन पूर्व जबलपुर पहुंचे प्रदेश सरकार के जनजातीय कार्यमंत्री विजय शाह ने पत्रकारों को संबोधित करते हुए बड़ा बयान दिया है, उन्होंने एक सवाल का जवाब देते हुए कहा कि धर्मांतरण हमारा या सरकार का मुद्दा नहीं है, आदमी स्वतंत्र है कि उसे किस धर्म में रहना है।

उल्लेखनीय है कि आदिवासी समाज के गौरव भगवान बिरसा मुंडा की 150वीं जयंती के पूर्व जबलपुर पहुंचे प्रदेश सरकार के कैबिनेट मंत्री विजय शाह ने पत्रकारों को संबोधित किया। जब जवाब सवाल का दौर चल रहा था, उसी समय यह पूछा गया कि सरकार आदिवासियों के लिए योजनाएं चला रही हैं, इसके बाद भी धर्मांतरण उन्हीं के बीच बहुत हो रहा है, इस सवाल के जवाब पर उन्होंने कहा कि आदमी स्वतंत्र है, उसे

वकालत व व्यावसायिक योग्यता विषय पर कार्यक्रम आज

जबलपुर। हाईकोर्ट व मध्य प्रदेश राज्य न्यायिक अकादमी के संयुक्त तत्वावधान में शनिवार को वकालत व व्यावसायिक योग्यता : अधिवक्ताओं के लिए उत्कृष्टता की खोज शीर्षक कार्यक्रम का सुबह 10 बजे से आयोजन होगा। इसमें हाईकोर्ट व जबलपुर सहित आसपास के जिलों के अधिवक्ता शामिल होंगे। आइ.आइ.आइ.टी.डी.एम. डुमना रोड के सभागार में आयोजित इस कार्यक्रम में सुप्रीम कोर्ट के जस्टिस जितेंद्र कुमार माहेश्वरी, जस्टिस सतीश चंद्र शर्मा, जस्टिस आलोक आराधे, जस्टिस राजेंद्र मेहन और हाईकोर्ट के चीफ जस्टिस संजीव सवदेवा सहित अन्य न्यायमूर्ति, अधिवक्ता संघों के पदाधिकारी शामिल होंगे।

छोटी लाइन से रामपुर-गौरीघाट तक अतिक्रमण हटाने की गई ताबड़तोड़ कार्रवाई अतिक्रमण हटाओ अभियान से यातायात व्यवस्थाएं हो रही है सुगम: निगमायुक्त

जबलपुर।

नगर निगम द्वारा शहरहित में तथा नागरिकों के सुरक्षित एवं सुगम यातायात व्यवस्था प्रदान करने लगातार कार्य योजना के अनुरूप अतिक्रमण हटाने की कार्रवाई की जा रही है। निगमायुक्त रामप्रकाश अहिरवार के निदेशानुसार आज नौदरा ब्रिज, ज्योति टॉकीज के सामने, घंटाघर बस स्टॉप, कलेक्ट्रेट के आस-पास, रामपुर से गौरीघाट तक, छोटी लाइन पर आदि शंकराचार्य चौक से बंदरिया तिराहा तक अतिक्रमण हटाने की कार्रवाई की गयी तथा बैनर, पोस्टरों को भी हटाया गया। इससे सड़क साफ, सुन्दर और स्वच्छ दिखाई दी। इस संबंध में निगमायुक्त श्री अहिरवार ने बताया कि नियमित रूप से अतिक्रमण हटाने के साथ-साथ सड़क किनारे दुकान लगाकर यातायात प्रभावित न करने की समझौदा भी दी जा रही है। इस



कार्रवाई की सराहना नागरिकों ने की है और यह कार्रवाई लगातार चले इसके लिए भी नागरिकों ने माँग की है।

कार्रवाई के संबंध में अपर आयुक्त अरविन्द शाह, अतिक्रमण अधिकारी मनीष

तड़से एवं सहायक अतिक्रमण निरोधक अधिकारी अखिलेश सिंह भदौरिया ने जानकारी देते हुए बताया कि आज दिनांक 14 नवम्बर 2025 को नौदरा ब्रिज, ज्योति टॉकीज के सामने, घंटाघर बस स्टॉप,

एमएलबी स्कूल मैदान में गांधी शिल्प बाजार का मत्स्य आयोजन 19 तक

70 स्टॉलों में दिख रही देशभर के हस्तशिल्पियों के हुनर की झलक

जबलपुर। शहर के एम.एल.बी. स्कूल मैदान में 10 नवंबर से 19 नवंबर तक गांधी शिल्प बाजार का आयोजन किया जा रहा है। दोपहर 2 बजे से रात्रि 10 बजे तक चलने वाले इस मेले में पूरे भारत से आए हस्तशिल्पियों के उत्पादों की भव्य प्रदर्शनी और बिक्री आकर्षण का केंद्र बनी हुई है। मेले में कुल 70 स्टॉल लगाए गए हैं, जिनमें पारंपरिक और आधुनिक कला का सुंदर समिश्रण देखने को मिल रहा है। इस प्रदर्शनी का उद्देश्य देशभर के शिल्पकारों और बुनकरों को मंच प्रदान करना तथा स्थानीय लोगों को विविध सांस्कृतिक हस्तशिल्पों से रूबरू कराना है।

मेले में शामिल प्रमुख आकर्षण

बनारस की विश्वप्रसिद्ध कतान सिल्क, मसलिन सिल्क, टीसू सिल्क, अल्मो-दिल्ली सिल्क और सूट-दुपट्टे, भदोही के कारपेट भागलपुर की सिल्क साड़ियाँ व सूट, उज्जैन की बटिक प्रिंट, दिल्ली की ज्वेलरीभोपाल की जरी-जरदोजी एवं जूट उत्पाद, ग्वालियर एवं जबलपुर का पैचवर्क व स्टोनक्राफ्ट, मधुबनी की प्रसिद्ध



पेंटिंग्स, प्रयागराज के ड्राई फ्लावर, हैदराबाद की कलमकारी, कोटा का हैंड ब्लॉक प्रिंटचेदरी साड़ियाँ, महोबा (उ.प्र.) का आर्ट मेटल, बिहार की मिथिला पेंटिंग, जयपुर का लेदर वर्कपश्चिम बंगाल की जामदानी सिल्क, पंजाब की फुलकारी, बुधनी के लकड़ी के खिलौनेनैनके अलावा कई आकर्षक और हस्तनिर्मित उत्पाद भी मेले में लोगों का ध्यान अपनी ओर खींच रहे

हैं। गांधी शिल्प बाजार न केवल वस्त्र, कला और शिल्प प्रेमियों के लिए विशेष अवसर है, बल्कि यह पारंपरिक भारतीय शिल्प को बढ़ावा देने का महत्वपूर्ण माध्यम भी बन रहा है। शहरवासी प्रतिदिन बड़ी संख्या में मेले का रुख कर रहे हैं और देशभर के हस्तशिल्प की विविधता का आनंद उठा रहे हैं। यह आयोजन आगामी 19 नवंबर तक जारी रहेगा।



मंत्री द्वय ने लिया जनजातीय गौरव दिवस की तैयारियों का जायजा

जबलपुर। जनजातीय कार्य मंत्री कुंवर विजय शाह एवं लोक निर्माण मंत्री राकेश सिंह ने आज यहां गैरीसन ग्राउंड में आयोजित होने वाले जनजातीय गौरव दिवस की तैयारियों का जायजा लिया। इस दौरान सांसद आशीष दुबे, महापौर जगत बहादुर सिंह अन्नु, विधायक अशोक रोहाणी, डॉ. अभिलाष पांडे, नगर निगम अध्यक्ष श्री रिकुंज विज, भाजपा नगर अध्यक्ष रत्नेश सोनकर, ग्रामीण अध्यक्ष राजकुमार पटेल तथा अन्य संबंधित अधिकारी मौजूद थे। मंत्री द्वय ने प्रदर्शनी, मंच, बैठक व्यवस्था सहित अन्य आवश्यक व्यवस्थाओं का जाजा लिया और संबंधित अधिकारियों को कार्यक्रम की भव्यता को दृष्टिगत रखते हुए सभी आवश्यक व्यवस्थाएं सुनिश्चित करने के निर्देश दिये।



“एक नेशन, एक ग्रिड” का अनुशासन जरूरी : तिवारी

जबलपुर।

मध्य प्रदेश इलेक्ट्रिसिटी ग्रिड कोड रिस्क कमेटी की महत्वपूर्ण बैठक शक्ति भवन, जबलपुर में आयोजित हुई। इस 18 वीं बैठक की अध्यक्षता कमेटी के चेयरमैन तथा मध्यप्रदेश पावर ट्रांसमिशन कंपनी के प्रबंध संचालक सुनील तिवारी ने की। मध्यप्रदेश पावर जनरेशन कंपनी के प्रबंध संचालक मनजीत सिंह बैठक में विशेष आमंत्रित विशेषज्ञ के रूप में उपस्थित रहे। अपने अध्यक्षीय उद्घोषण में चेयरमैन सुनील तिवारी ने कहा कि ऊर्जा क्षेत्र में तेजी से हो रहे डिजिटल परिवर्तन के कारण ग्रिड कोड को समय-समय पर अद्यतन करना आवश्यक है। “एक नेशन, एक ग्रिड” के अनुशासन को बनाए रखने के लिए ग्रिड कोड में उपयुक्त परिवर्तन करना ग्रिड की स्थिरता तथा विश्वसनीयता के लिए अत्यंत महत्वपूर्ण है।

चेयरमैन एवं एम डी ने देश में ग्रिड कोड जारी करने वाली संस्था पोसोको के उपस्थित प्रतिनिधि से आग्रह किया कि स्टेट ट्रांसमिशन यूटिलिटी, जो एक रेगुलेटरी वाडी भी है, द्वारा सुझाए गए उपायों को संज्ञान में लिया जाए। उन्होंने कहा कि आज औद्योगिक क्षेत्रों में भी ट्रांसमिशन नेटवर्क की सुरक्षा हेतु अत्याधुनिक उपकरण लगाए जा रहे हैं, अतः ग्रिड कोड लागू करते समय इन आधुनिक प्रणालियों का भी ध्यान रखा जाना चाहिए।

ग्रिड अनुशासन की महत्वपूर्ण भूमिका : सिंह

जेनेरेशन कंपनी के प्रबंध संचालक मनजीत सिंह ने राज्य की ऊर्जा आवश्यकताओं के अनुरूप स्थिर एवं विश्वसनीय विद्युत उत्पादन सुनिश्चित कर मध्यप्रदेश पावर जनरेशन कंपनी के प्रबंध संचालक मनजीत सिंह बैठक में विशेष आमंत्रित विशेषज्ञ के रूप में उपस्थित रहे। अपने अध्यक्षीय उद्घोषण में चेयरमैन सुनील तिवारी ने कहा कि ऊर्जा क्षेत्र में तेजी से हो रहे डिजिटल परिवर्तन के कारण ग्रिड कोड को समय-समय पर अद्यतन करना आवश्यक है। “एक नेशन, एक ग्रिड” के अनुशासन को बनाए रखने के लिए ग्रिड कोड में उपयुक्त परिवर्तन करना ग्रिड की स्थिरता तथा विश्वसनीयता के लिए अत्यंत महत्वपूर्ण है।

बैठक में 17 वीं बैठक की कार्यवाही की पुष्टि, फंक्शनल कमेटी की कार्यवाही पर विचार, विद्यमान रेगुलेटरी से जुड़े मुद्दों पर चर्चा तथा अन्य तकनीकी बिंदुओं पर विस्तृत विमर्श किया गया। चेयरमैन ने ग्रिड संचालन, सुरक्षा तथा विनियमों के प्रभावी पालन हेतु अधिकारियों को आवश्यक निर्देश दिए।

सदस्यों ने साझा की जानकारियाँ

बैठक के दौरान ओ.सी.सी.के. अध्यक्ष एवं राज्य भार प्रेषण केन्द्र के मुख्य अभियंता प्रदीप सचान, सहित अन्य सदस्यों ने नवीन जानकारियाँ और सुझाव साझा किए। बैठक के समन्वयक, रिस्क कमेटी के सदस्य सचिव एवं मुख्य अभियंता संदीप गायकवाड़ ने बैठक का संचालन किया।

मप्र
इलेक्ट्रिसिटी
ग्रिड कोड
रिस्क कमेटी
की हुई
बैठक

सरपंच ने बच्चों को दी खेल सामग्री

बाल दिवस पर पंचायत का सार्थक और परिणाम-केंद्रित अभियान

पनागर। पनागर विकासखंड के उमरिया ग्राम पंचायत ने बाल दिवस के अवसर पर एक अनूठी और प्रेरणादायक पहल की है। ग्राम पंचायत की सरपंच श्रीमती अमृता नरेंद्र काछी पंडा बिना किसी औपचारिक कार्यक्रम या समारोह के सीधे शासकीय हाई स्कूल उमरिया एवं आंगनबाड़ी केंद्र पहुंचीं, जहाँ उन्होंने बच्चों को बैडमिंटन, बॉल, क्रिकेट सेट सहित विभिन्न खेल सामग्री वितरित की।



सरपंच अमृता काछी पंडा ने कहा- "बच्चों का विकास भाषणों से नहीं, बल्कि जमीन पर दिखाई देने वाले मजबूत कार्यों से होता है। उनका भविष्य हमारी सर्वोच्च जिम्मेदारी है और हम इसके लिए पूरी निष्ठा से कार्य करेंगे।"

उनका यह साफ़ और प्रभावी संदेश पंचायत के विकास कार्यों में गंभीरता,

परिणामकेंद्रित सोच और जवाबदेही की दिशा को दर्शाता है। इस पहल ने बाल दिवस को सिर्फ उत्सव न बनाकर कर्तव्य, अनुशासन और उद्देश्यपूर्ण कार्य से जोड़ा।

विद्यालय में उपस्थित बच्चों के चेहरों पर उत्साह स्पष्ट नजर आया। शिक्षकों और शिक्षिकाओं ने सरपंच की इस पहल का स्वागत करते हुए कहा "जब प्रशासन,

पंचायत और विद्यालय एक साथ कार्य करते हैं, तभी बच्चों का सर्वांगीण विकास संभव होता है। ऐसी सकारात्मक पहल अत्यंत सराहनीय है।" विद्यालय स्टाफ ने भी सरपंच के सहयोग और संवेदनशीलता की प्रशंसा करते हुए बच्चों के उज्वल भविष्य के लिए मिलकर कार्य करने का संकल्प लिया।

इस अवसर पर समाजसेवी नरेंद्र काछी, शीतल पटेल, सजल काछी, करण काछी, शिक्षक चेतना सिंह सहित अनेक शिक्षक-शिक्षिकाएँ एवं स्थानीय नागरिक उपस्थित रहे।

साथ ही प्राचार्य रितेश झा, अछेन्द्र सिंह, राम विशाल, दाहिया और सभी अतिथि शिक्षकों ने अपनी महत्वपूर्ण उपस्थिति देकर कार्यक्रम को सफल बनाने में सहयोग किया।

बच्चों ने लगाए फूड स्टॉल, पेश किए स्वादिष्ट व्यंजन



बाल दिवस पर रंगारंग कार्यक्रम आयोजित

पाटन। नगर में बाल दिवस के अवसर पर शुक्रवार को विभिन्न स्थानों पर उत्साहपूर्वक कार्यक्रमों का आयोजन किया गया। शासकीय एवं निजी विद्यालयों में भी बाल दिवस हर्षोल्लास के साथ मनाया गया, जहाँ बच्चों ने रंग-बिरंगे परिधानों में सांस्कृतिक कार्यक्रम प्रस्तुत किए। इसी क्रम में पाटन स्थित एम आर बी मेमोरियल स्कूल में भी बाल दिवस पर विशेष कार्यक्रम आयोजित किया गया। कार्यक्रम के दौरान बच्चों ने विविध प्रकार के स्वादिष्ट व्यंजन तैयार किए और बाल मेला के माध्यम से फूड स्टॉल लगाए। अलग-अलग प्रकार के व्यंजनों का स्वाद चखकर लोगों ने बच्चों की खूब प्रशंसा की। बच्चों के उत्साह और प्रतिभा को देखते हुए अभिभावक और शिक्षक भी काफी खुश दिखाई दिए। बच्चों ने बताया कि ऐसे आयोजनों से उन्हें अपनी प्रतिभा दिखाने का अवसर मिलता है और बाल दिवस उनके लिए यादगार बन जाता है।

बैक करते ट्रक ने बाईक को टक्कर मारी, पति-पत्नी घायल

जबलपुर। माहोताल थाना अंतर्गत कटंगी रोड उपसरपंच रेस्टोरेंट के पास एक ओपन बांडी ट्रक चालक ने अचानक अपना ट्रक पीछे बैक किया और एक बाईक में टक्कर मार दी, जिसमें सवार दोनों पति पत्नी बाईक सहित नीचे गिर गए। गिरने से पत्नी के सिर पर मामूली चोट आई है वहीं उसके पति को उपचार के लिए अस्पताल में भर्ती कराया गया है। माहोताल पुलिस थाने से प्राप्त जानकारी के अनुसार अनमोल नगर गोहलपुर निवासी 33 वर्षीय श्रीमति लक्ष्मी लोधी का पति मेघराज लोधी, शैलेंद्र यादव के खेत व मकान की रखवाली करते हैं। गत रात लगभग 11.30 बजे लक्ष्मी लोधी अपने पति मेघराज लोधी के साथ बाईक क्रमांक एमपी 20 जेड आर में पीछे बैठकर खेत की रखवाली करने कटंगी बायपास तरफ जा रही थी। कटंगी रोड उपसरपंच रेस्टोरेंट के पास रात लगभग 12.05 बजे पहुंचे तभी एक ओपन बांडी ट्रक क्रमांक यूपी 81 ए एफ 0366 के चालक ने तेज गति से चलाते हुए अचानक अपना ट्रक पीछे बैक किया और पति की मोटर सायकल में टक्कर मार दिया जिससे दोनों मोटर सायकल सहित गिर गये, पति को जबड़े एवं सिर में चोटें आईं और लक्ष्मी को सिर में मामूली चोटें आई हैं। पति को उपचार हेतु हेल्थ सिटी अस्पताल में भर्ती कराया है। पुलिस ने आरोपी ट्रक चालक के खिलाफ रिपोर्ट पर धारा 281, 125 (ए) बीएनएस का अपराध पंजीबद्ध कर विवेचना में लिया गया।

चाकूबाजी में एक युवक घायल

जबलपुर। लार्डगंज थाना अंतर्गत गली नंबर 2 दुर्गा मंदिर के पास उजारपुरवा में शराब पीने के लिए रुकने से मना करने की बात पर तीन बदमाशों ने एक युवक के साथ मारपीट कर चाकू से हमला कर घायल कर दिया। घायल को उपचार के लिए अस्पताल में भर्ती कराया गया है। लार्डगंज पुलिस थाने से प्राप्त जानकारी के अनुसार गली नंबर 2 उजारपुरवा निवासी 24 वर्षीय हर्ष केतव गत रात लगभग 11 बजे गली नंबर 2 दुर्गा मंदिर के पास उजारपुरवा में खड़ा था तभी बुग्गी पटेल उर्फ आकाश पटेल, नबू उर्फ गणेश और मल्लू आप और उससे शराब पीने के लिये 500-500 रुपये मांगने लगे, रुपये देने से मना करने पर गाली गलौज करते हुए बुग्गी उर्फ आकाश पटेल ने चाकू से उस पर हमला कर जान से मारने की धमकी दी।

बाल दिवस पर विद्यालय में बांटी गई स्वेटर एवं जैकेट

सिहोरा। शासकीय लालचंद उच्चतर माध्यमिक विद्यालय खिलौला बाजार में बाल दिवस के अवसर पर वार्ड नंबर 18 के पार्श्व शारदा बर्मन ने विद्यालय के करीब 20 निर्धन छात्रों को ऊनी जैकेट पहना कर ठंड से बचाव किया इसी तरह प्राचार्य श्रीमती निधि दुबे ने भी छात्रों को ऊनी बनियान गेट की।



भाजपा की भारी जीत पर कार्यकर्ताओं ने बांटी मिठाइयाँ



मझौली। बिहार में भारतीय जनता पार्टी की भारी जीत की घोषणा होते ही क्षेत्र में खुशी की लहर दौड़ गई। भाजपा पश्चिम मंडल मझौली के कार्यकर्ताओं ने विजय का जश्न मनाते हुए एक-दूसरे को मिठाई खिलाकर बधाई दी और खुशी व्यक्त की। जश्न कार्यक्रम में बड़ी संख्या में कार्यकर्ता उपस्थित रहे, जिनमें दिनेश चौरसिया, विजय नेता, राजेन्द्र चौरसिया, मुकेश सेन, सुनील गामा, सोनकर, सिद्धार्थ उपाध्याय, गंगाराम कोस्टा, महेंद्र कोस्टा, मनोरंजन राय, रमेश झारिया, कपिल झारिया, बबलू चौरसिया, बबलू दाहिया, ललित चौधरी सहित अन्य कार्यकर्ता शामिल थे। कार्यकर्ताओं ने इस जीत को प्रधानमंत्री के नेतृत्व और संघटन की मजबूती का परिणाम बताया। साथ ही आने वाले समय में पार्टी को और अधिक सशक्त बनाने का संकल्प भी लिया।

शासकीय श्याम सुंदर अग्रवाल पीजी महाविद्यालय में एआई पर हुई अंतरराष्ट्रीय संगोष्ठी

सिहोरा। शासकीय श्याम सुंदर अग्रवाल स्नातकोत्तर महाविद्यालय सिहोरा में प्राचार्य प्रो. मनोज कुमार श्रीवास्तव के निदेशन एवं आ.के.मैथ्यू एवं जनभागीदारी समिति अध्यक्ष राजा मोर के मार्गदर्शन में कंप्यूटर साइंस एंड एप्लीकेशन विभाग द्वारा एक-दिवसीय अंतरराष्ट्रीय संगोष्ठी का आयोजन किया गया। इसमें देश-विदेश के विशेषज्ञों, शिक्षाविदों, शोधार्थियों एवं विद्यार्थियों ने बड़ी संख्या में सहभागिता की। मुख्य अतिथि डॉ.प्रज्ञेश कुमार अग्रवाल (निदेशक, आय. ई. एच. ई., भोपाल), विशिष्ट अतिथि डॉ.आर.पी.गुप्ता (विभागाध्यक्ष एवं डीन, अवधेश प्रताप विश्वविद्यालय, रीवा) एवं राजा मोर (जनभागीदारी समिति अध्यक्ष) द्वारा सरस्वती पूजन कर किया गया। विषय विशेषज्ञ संतोष सिंह (इंफोसिस, टेक लीड, न्यू जर्सी, यूएसए.) ने भारतीय लर्निंग, डीप लर्निंग और जनरटिव ए.आय. की नई संभावनाओं पर



विस्तार से चर्चा की। अपने व्याख्यान में उन्होंने कहा कि "ए.आय. आने वाले दशक की सबसे बड़ी परिवर्तनकारी शक्ति है। यह नए रोजगार और नवाचार के अवसर लाएगी लेकिन साथ ही डेटा गोपनीयता, नैतिक जिम्मेदारी और मानव रोजगार के

पुनर्परिभाषण जैसी चुनौतियाँ भी प्रस्तुत करेगी।" उन्होंने विद्यार्थियों से आग्रह किया कि वे ए.आय. को केवल तकनीक न मानें, बल्कि इसे 'सहयोगी बुद्धिमत्ता' या 'असिस्टेड इंटेलिजेंस' के रूप में अपनाएं। प्रो. उग्रसेन सुमन (देवी अहिल्या विश्वविद्यालय, इंदौर) ने

कहा कि ए.आय. शिक्षा के क्षेत्र में क्रांति ला सकती है— "हर विद्यार्थी की सीखने की शैली के अनुसार व्यक्तिगत शिक्षा संभव हो सकेगी।"

प्रो. अखिलेश ए.वाओ (ए.के.एस. विश्वविद्यालय, सतना), श्रीकांत मिश्रा (वाइस प्रेसिडेंट, ग्लोबल डिलीवरी हेड, सी.पी.जेड. टेक, हैदराबाद) ने बताया कि ए.आय.आधारित समाधान ग्रामीण भारत में भी परिवर्तन लाने की क्षमता रखते हैं।

संगोष्ठी के दौरान शोधार्थियों, अकादमिकों एवं विद्यार्थियों द्वारा ए.आय.से जुड़े अनेक पहलुओं पर केंद्रित शोध-पत्रों का वाचन किया गया। चयनित शोध-पत्रों को आईएसएसएन संख्या युक्त शोध पत्रिका में प्रकाशित किया जाएगा। आयोजन में डॉ. सौरभ सक्सेना, डॉ.अर्चना नामदेव, अमित साहू, डॉ.अजय सिंह बघेल, डॉ दीपक सिरोहील, सतीश पटेल, प्रशांत तिवारी का योगदान रहा।

सिहोरा के सावन पहारिया बने रणजी खिलाड़ी



सिहोरा। अपनी कड़ी मेहनत और संघर्ष के दम पर बस कंडक्टर के बेटे सावन पहारिया ने ओडिशा रणजी टीम में जगह बना ली है। बचपन से क्रिकेट को अपना सपना बनाने वाले सावन ने सीमित साधनों के बावजूद कभी हार नहीं मानी और अब नामांकित खिलाफ होने वाले मुकाबले के लिए रणजी टीम में चुने गए हैं। सावन के पिता रोजाना बस में चलकर परिवार का खर्च उठाते हैं जबकि बेटा सुबह-सुबह मैदान में पसीना बहाकर अपनी मजिल की ओर बढ़ता रहा। सावन के चयन की खबर मिलते ही पूरे सिहोरा में खुशी की लहर है। लोग परिवार को बधाइयां दे रहे हैं और अपने स्थानीय बेटे की इस सफलता पर गर्व महसूस कर रहे हैं। सावन की यह उपलब्धि सिर्फ क्रिकेट की जीत नहीं बल्कि उन सपनों की उड़ान है जो कठिनाइयों में भी थमते नहीं। अब सावन मैदान में बेहतरीन प्रदर्शन कर जबलपुर के सिहोरा और ओडिशा दोनों का नाम रोशन करने के लिए तैयार हैं।

विधिक जागरूकता, सांस्कृतिक प्रस्तुति व व्यंजन मेला रहे आकर्षण का केंद्र स्कूल में बाल दिवस पर हुए विविध कार्यक्रम



पाटन। तान्या कॉन्वेंट हायर सेकेंडरी स्कूल में रजत जयंती वर्ष के अंतर्गत बाल दिवस पर भव्य बाल मेला एवं विविध गतिविधियों का आयोजन किया गया। कार्यक्रम की शुरुआत माता सरस्वती पूजन से हुई और नन्हे विद्यार्थियों की रंग-बिरंगी वेशभूषा ने सभी का मन मोह लिया। कलश सजा, थाल सजा, चित्रकला, रंगोली, विज्ञान प्रदर्शनी आदि प्रतियोगिताओं में श्रेष्ठ छात्रों को प्रमाण पत्र और मेडल देकर सम्मानित किया गया। नगर परिषद अध्यक्ष आचार्य जागेंद्र सिंह ने कहा कि ऐसे कार्यक्रम छात्रों के सर्वांगीण विकास में सहायक होते हैं। रामायण प्रबोधन कार्यक्रम में विद्यार्थियों ने श्रीराम वनवास पर अपने शोधात्मक आलेख प्रस्तुत किए, जिनका मूल्यांकन विशेषज्ञों द्वारा किया गया।

विधिक सेवा प्राधिकरण द्वारा आयोजित सत्र में न्यायाधीश श्रीमती शांभवी सिंह ने छात्रों को रूचि के अनुसार करियर चुनने और साइबर

अपराधों से सचेत रहने की सलाह दी। वहीं न्यायाधीश श्रीमती अमृता मिश्र तिवारी ने अधिकारों के साथ कर्तव्यों के पालन पर जोर दिया। व्यंजन मेला भी आकर्षण का केंद्र रहा, जिसमें छात्रों ने पूर्णतः स्वदेशी और पारंपरिक व्यंजन प्रस्तुत किए। कार्यक्रम में आरएसएस जिला प्रचारक श्री मोहन जी, नगर परिषद अध्यक्ष आचार्य जागेंद्र सिंह, पूर्व अध्यक्ष कृष्णशेखर सिंह, उपाध्यक्ष देव कुमार यादव, तथा कई पार्श्वदायक उपस्थित रहे।

पुताई के दौरान करंट लगने से मौत

जबलपुर। गोहलपुर थाना अंतर्गत लक्ष्मीनारायण परिसर नशा मुक्ति केंद्र के पास अम्बेखेरा में पुताई के दौरान करंट लगने से एक युवक की मौत हो गई। पुलिस ने मर्ग कायम कर मामला जांच में लिया है। गोहलपुर पुलिस थाने से प्राप्त जानकारी के अनुसार बाबू नगर अम्बेखेरा निवासी 19 वर्षीय हिमांशु बर्मन को उसके पिता राजकुमार बर्मन ने गत दिवस लगभग 11 बजे पुताई के काम से धनीराम रजक के मकान लक्ष्मीनारायण परिसर नशा मुक्ति केंद्र के पास अम्बेखेरा में छोड़कर आया था। उसके पिता राजकुमार ने गत शाम लगभग 4 बजे अपने छोटे भाई राम बर्मन को फोन पर बताया कि हिमांशु अभी तक घर नहीं आया है तो राम बर्मन पड़ोसी धनंजय के साथ हिमांशु का देखने लक्ष्मीनारायण परिसर गया, तो देखा धनीराम रजक के मकान के अंदर हिमांशु जमीन पर पड़ा था वहां बिजली का तार एवं पुताई का सामान भी पड़ा था। पुताई का काम करते समय करंट लगने हिमांशु की मृत्यु हो गयी है। पुलिस ने शव का पोस्टमॉर्टम कार्रवाई कर शव को पोस्टमॉर्टम के लिए भिजवाते हुए मर्ग कायम कर मामला जांच में लिया है।

श्री राम कुमार दीक्षित- कैलाशपुरी गुप्तेश्वर निवासी श्री राम कुमार दीक्षित (82) का निधन हो गया। अंतिम संस्कार गुप्तेश्वर मोक्षधाम में किया गया।
श्री विजय बहादुर गुप्ता- बजरंग नगर मड़ई व्हीकल निवासी श्री विजय बहादुर गुप्ता (83) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्री कन्हैया लाल पृथ्वानी- तुष्टि नगर आधारताल निवासी श्री कन्हैया लाल पृथ्वानी (66) का निधन हो गया। अंतिम संस्कार करियापाथर श्मशान भूमि में किया गया।
श्री अनिल कुमार सोनी- करमता निवासी श्री अनिल कुमार सोनी (64) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्रीमती बिसरती बाई रजक- गोपाल हॉटल लालमाटी निवासी श्री रतिराम रजक की धर्मपत्नी श्रीमती बिसरती बाई रजक (80) का निधन हो गया। अंतिम संस्कार करियापाथर श्मशान भूमि में किया गया।
श्रीमती आरती बैनर्जी- पूर्वी घमापुर श्यामा प्रसाद मुखर्जी वार्ड निवासी श्री अरुण कुमार बैनर्जी की

धर्मपत्नी श्रीमती आरती बैनर्जी (78) का निधन हो गया। अंतिम संस्कार गौरीघाट मुक्तिधाम में संपन्न हुआ।
सुश्री प्रज्ञा जारोलिया- मानव लोक सोसायटी रतननगर गुप्तेश्वर निवासी श्री डीएस जारोलिया की पुत्री सुश्री प्रज्ञा जारोलिया (46) का निधन हो गया। अंतिम संस्कार गुप्तेश्वर मोक्षधाम में किया गया।
श्रीमती अर्चना शर्मा- शोभापुर व्हीकल रोड निवासी श्री प्रमोद शर्मा की धर्मपत्नी श्रीमती अर्चना शर्मा (60) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्रीमती शकुन बाई प्रजापति- परमसागर महर्षि अरविंद वार्ड निवासी श्री उत्तम चंद प्रजापति की धर्मपत्नी श्रीमती शकुन बाई प्रजापति (57) का निधन हो गया। अंतिम संस्कार करियापाथर श्मशान भूमि में किया गया।
श्री आकाश पासी- बिलहरी चेतना मैदान के पास निवासी श्री अशोक पासी के पुत्र श्री आकाश पासी (30) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्री हीरो सोंधिया- कांचघर

नई बस्ती निवासी श्री सीताराम सोंधिया के पुत्र श्री हीरो सोंधिया (48) का निधन हो गया। अंतिम संस्कार करियापाथर श्मशान भूमि में किया गया।
श्री राजू चड्ढा- गोरैया प्लाट मदनमहल निवासी श्री राजू चड्ढा का निधन हो गया। अंतिम संस्कार गौरीघाट मुक्तिधाम में संपन्न हुआ।
श्री अनजय श्रीवास- दक्षिण मिलौनीगंज निवासी श्री अनजय श्रीवास (57) का निधन हो गया। अंतिम संस्कार करियापाथर श्मशान भूमि में किया गया।

श्रीमती पुष्पा गुप्ता- गली नं. 5, सदर निवासी श्री रामजी गुप्ता की धर्मपत्नी श्रीमती पुष्पा गुप्ता (65) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्री संजय चौधरी- प्रेमसागर पुलिस चौकी के पीछे निवासी श्री केशव प्रसाद चौधरी के पुत्र श्री संजय चौधरी (47) का निधन हो गया। अंतिम संस्कार करियापाथर श्मशान भूमि में किया गया।
श्री अभिषेक झारिया- कालीमठ मदनमहल निवासी श्री गौतम प्रसाद झारिया के पुत्र श्री अभिषेक झारिया (30) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्री धनु प्रसाद गुप्ता- दुबे कॉलोनी गढ़ा गौतम मंडिरा के पास निवासी श्री धनु प्रसाद गुप्ता (75) का निधन हो गया। अंतिम संस्कार गौरीघाट मुक्तिधाम में किया गया।

हरिभूमि विजी/शेक/उदावन, पगड़ी रम, पुष्पतिथि
संबंधी संश्लेष प्रकाशित कराने के लिए
चित्र सड़क:- 100 से मी. 250/-
चित्र सड़क:- 100 से मी. 200/-
चित्र सड़क:- 100 से मी. 200/-
सम्पर्क करें विज्ञापन विभाग-9303308294, 9540736210

बिहार चुनाव परिणाम से एनडीए में भारी उत्साह, लेकिन महागठबंधन हो गया 'तबाह'

इस बार इतिहास की दूसरी सबसे बड़ी जीत दर्ज की

राजग की आंधी में बुझ गई लालटेन, नीतीश के तीर ने तेजस्वी और राहुल को दे दी बड़ी 'पीर'

जेडीयू और भाजपा के कार्यकर्ता जश्न में डूबे रहे। यह ऐसी जीत है जिसकी कल्पना खुद एनडीए के शीर्ष नेता भी नहीं कर रहे थे। एनडीए के शीर्ष नेताओं ने सार्वजनिक तौर पर इतनी सीटें जीतने का दावा नहीं किया था। लेकिन यह एक बहुत बड़ी जीत रही

बिहार के नतीजे ने मुख्यमंत्री को बनाया दमदार

सुशासन, बेदाग छवि और महिलाएं, नीतीश को बना दिया 'अजेय'

बिहार में एक बार फिर सत्ता का ताज मुख्यमंत्री नीतीश कुमार से फिर सजना गया है। एनडीए गठबंधन बिहार में विजयक जीत की ओर बढ़ रहा है। अभी तक के चुनाव परिणाम के मुताबिक भाजपा और जदयू गठबंधन ने बहुत बड़ी जीत दर्ज की है। महिला वोटों की पहली पसंद रहे नीतीश कुमार एक बार फिर अपने परंपरागत मतदाताओं के दम पर सत्ता में दमदार वापसी की है। उनकी बेदाग और सुशासन बाबू की छवि महागठबंधन के मुद्दों पर भारी पड़ती दिख रही है। नीतीश की इस जीत के कई मायने हैं। नीतीशने इस चुनाव से पहले बिहार में अपने परंपरागत मतदाताओं को साधने के लिए मुख्यमंत्री महिला रोजगार योजना का एलान किया था। इसके तहत सरकार की ओर से 15 करोड़ से अधिक महिलाओं को 10 हजार रुपये की सहायता राशि भेजी गई थी। इससे पहले भी नीतीश महिला मतदाताओं के रिश्ताने के लिए कई योजना का एलान कर चुके हैं।



चुनाव परिणाम के बाद खुशी का इजहार करते एनडीए के कार्यकर्ता

चुनाव प्रचार में नीतीश की चुप्पी

चुनाव के ऐलान से पहले नीतीश की सेहत को लेकर चिंताएं जताई जा रही थीं। उनकी सेहत को लेकर कई वीडियो सोशल मीडिया पर वायरल हुए थे। विपक्षी दलों के साथ चुनावी विश्लेषक नीतीश के स्वास्थ्य को एनडीए के लिए घातक मान रहे थे। लेकिन चुनाव प्रचार के दौरान नीतीश संयमित दिखे, उनकी खराब सेहत के कोई वीडियो सामने नहीं आए। चुनाव में नीतीश अपने काम को विनाश नजर आए और विपक्ष को लेकर कोई ऐसी बयानबाजी नहीं की, जिससे उन्हें चुनाव में नुकसान पहुंचता।

नीतीश की शानदार छवि ने भी डाला असर

पूरे चुनाव प्रचार के दौरान एनडीए लालू यादव के कार्यकाल के 'जंगलराज' के मुद्दे को उठाता दिखा। जिसका असर चुनाव के परिणामों पर भी देखने को मिल रहा है। नीतीश कुमार और भाजपा चुनाव प्रचार के दौरान लालू यादव के कार्यकाल के दौरान कानून व्यवस्था के मुद्दे को लगातार उठाती दिखीं। पीएम मोदी, अमित शाह अपनी रेटिलियों में नीतीश कुमार के सुशासन की जमकर तारीफ करते दिखे थे। नीतीश की शानदार

छवि का असर चुनाव परिणामों के तौर पर सामने आया है। 20 साल के शासन के बाद भी नीतीश पर बिहार में मतदाताओं का भरोसा कायम है। इतने लंबे कार्यकाल के बाद भी नीतीश पर भ्रष्टाचार के आरोप नहीं हैं। वहीं राजनीतिक दलों पर लगने वाले परिवारवाद के आरोपों से भी नीतीश बचे रहे हैं। इसके अलावा शराबबंदी, महिलाओं के लिए रोजगार योजना जैसे कार्यक्रमों ने उनकी छवि को और मजबूत बनाया है।

लंबे अरसे के बाद भी नीतीश पर भरोसा रहा कायम

जीत का जश्न



पटना: जीत का जश्न मनाते एनडीए के कार्यकर्ता।



पटना: मां को खुशी का लड्डू खिलाते चिराग पासवान।



नई दिल्ली: एनडीए के लोगों ने इस तरह मनाई खुशी



मुंबई: मुंबई में राजग कार्यकर्ताओं ने ढोल-ढमाकों के साथ मनाया जश्न



देहादून: उत्तराखंड में जीत की खुशी पर झूमती महिलाएं।

बिहार नतीजों का राहुल फैक्टर

हाइड्रोजन बम फुस्स, 'वोट चोरी' भी बेअसर बैकफुट पर आए महागठबंधन और 'आका'

बिहार में इस बार राजनीतिक पार्टियों ने चुनावी रण में अपने सारे धागे खोल कर रख दिए। कसभी राजनीतिक पार्टियों ने जमकर प्रचार-प्रसार और चुनावी वादे किए। इन सब के बीच उजाहोह इस बात की तेज थी कि बिहार में इस बार महागठबंधन का 'राहुल फैक्टर' चुनावी नतीजे को प्रभावित कर सकता है। कारण है कि बीते कई महीनों से राहुल ने वोट चोरी का मुद्दा खूब उठाया है। पहले प्रेस वार्ता में कई दावे किए, फिर बिहार में खूब रैलियों की ओर अंत में 'हाइड्रोजन बम' के माध्यम से केंद्र सरकार और चुनाव आयोग पर जमकर निशाना साधा। हालांकि महागठबंधन और कांग्रेस के सभी चुनावी समीकरण बेअसर रहे। खासकर राहुल की तरफ से चुनाव आयोग और केंद्र सरकार पर लगाए गए आरोप भी धूमिल होता दिखा।

राहुल और तेजस्वी का सपना चकनाचूर 18 नवंबर को शपथ का देख रहे थे सपना



चुनाव आयोग के परिणाम से ऐसे में ये भी कहना गलत नहीं होगा कि भाजपा और जदयू समर्थित एनडीए गठबंधन ने एकतरफा बढ़त हासिल कर बिहार में 'राहुल फैक्टर' पूरी तरह खत्म कर दिया। उनके साथ-साथ तेजस्वी यादव का इस बार मुख्यमंत्री बनने का सपना पर टूट गया है।

तेजस्वी का वादा और इरादा दोनों विफल

नौकरी का दावा और एंटी इनकन्बेंसी ने नहीं दिया साथ, और खा गए बड़ी मात

बिहार विधानसभा चुनाव के परिणाम अप्रत्याशित रहे। अभी तक के रूझानों में एनडीए की डबल सेंचुरी हो चुकी है, जबकि महागठबंधन सिमट गया है। यहां भी राजद और कांग्रेस का प्रदर्शन बेहद निराशाजनक रहा है। ऐसे में यह सवाल उठना स्वाभाविक है कि जब इस बार महागठबंधन ने नौकरियों के इतने बड़े वादे किए, जब नीतीश कुमार का इस बार मुख्यमंत्री बनने का दावा किया गया, तो आखिर कैसे उन्हें करारी हार का सामना करना पड़ा? ऐसी कौन-सी गलतियां हुईं कि तेजस्वी यादव एक बार फिर सत्ता की कुर्सी से दूर रह गए। इस चुनाव में महागठबंधन की हार का सबसे बड़ा कारण उनके दलों के बीच तालमेल का अभाव रहा। शुरुआती समय में खबरें आईं कि राहुल गांधी, तेजस्वी यादव को मुख्यमंत्री का चेहरा घोषित नहीं करना चाहते। विरोधियों ने भी इस मुद्दे को जमकर उछाला। इसके बाद सीट बंटवारे में कई दिनों की देरी होती रही और आम सहमति नहीं बन सकी। हैरानी की बात यह रही कि नॉमिनेशन की अंतिम तिथि तक कई सीटों पर महागठबंधन के भीतर ही फ्रेंडली फाइट देखी गई।

सामना करना पड़ा? ऐसी कौन-सी गलतियां हुईं कि तेजस्वी यादव एक बार फिर सत्ता की कुर्सी से दूर रह गए। इस चुनाव में महागठबंधन की हार का सबसे बड़ा कारण उनके दलों के बीच तालमेल का अभाव रहा। शुरुआती समय में खबरें आईं कि राहुल गांधी, तेजस्वी यादव को मुख्यमंत्री का चेहरा घोषित नहीं करना चाहते। विरोधियों ने भी इस मुद्दे को जमकर उछाला। इसके बाद सीट बंटवारे में कई दिनों की देरी होती रही और आम सहमति नहीं बन सकी। हैरानी की बात यह रही कि नॉमिनेशन की अंतिम तिथि तक कई सीटों पर महागठबंधन के भीतर ही फ्रेंडली फाइट देखी गई।

परिणामों पर दिग्गजों ने कहा: इंडी ब्लॉक परिणामों को नहीं पचा पा रहा, वो फिर अलाप रहे पुराना राग

एक और चुनाव, एक और हार

भाजपा के आईटी विभाग के प्रमुख अमित मालवीय ने एक्स पर एक पोस्ट कर कांग्रेस नेता राहुल गांधी पर तंज कसा। उन्होंने कहा राहुल गांधी: एक और चुनाव, एक और हार। अगर चुनावी हार में निरंतरता के लिए कोई अवॉर्ड होता, तो वे सारे अवॉर्ड जीत जाते। शायद हार भी यह सोच रही होगी कि वे उन्हें विश्वास से दूढ़ कैसे लेते हैं?

बुरा जो देखन मैं चला...

भाजपा सांसद सुशांशु त्रिवेदी ने कांग्रेस पर तंज कसने के लिए कबीर दास का एक दोहा पढ़ा और पार्टी से अपील की कि वे नतीजों की पुष्टि के लिए वोट लिस्ट की जांच कर लें। मैं कांग्रेस को कबीर दास की एक पंक्ति याद दिलाता चाहता हूँ कि बुरा जो देखन मैं चला, बुरा न मिल्या कोई, जो मन खोजा आपना, मुझसे बुरा न कोई।

एनडीए ने भारी मेहनत की

दिल्ली में भाजपा के प्रदेश अध्यक्ष दिलीप जायसवाल ने कहा कि जनता के चेहरों से ही साफ पता चल रहा था कि इस बार एनडीए को भारी जनादेश मिला। नीतीश कुमार, चिराग पासवान, जीतन राम मांझी, उपेंद्र कुशवाहा, प्रधानमंत्री नरेंद्र मोदी, जेपी नड्डा, अमित शाह और रक्षा मंत्री राजनाथ सिंह सभी नेताओं ने जबर्दस्त मेहनत की है।

अब बंगाल की होगी अगली बारी

केंद्रीय मंत्री गिरिराज सिंह ने कहा कि बिहार की जीत हमारी है। अब अगली बारी बंगाल की है, क्योंकि वहां से भी रोहिण्या-बांगलादेशी घुसपैठियों को निकालना जरूरी है। ये परिणाम प्रधानमंत्री नरेंद्र मोदी और मुख्यमंत्री नीतीश कुमार की मेहनत का परिणाम है।

नीतीश का करिश्माई नेतृत्व दिखा

जदयू के वरिष्ठ नेता केसी त्यागी ने एनडीए के बहुमत के रूझानों पर कहा कि चुनाव से पहले ही मैंने कहा था कि जदयू ने बड़ी जीत दर्ज की। यह नीतीश कुमार की करिश्माई नेतृत्व क्षमता का परिणाम है। तेजस्वी यादव के इंदीएम और चुनाव आयोग पर आरोपों पर त्यागी ने कहा कि हार के बाद अब वे इसे इस्वी और इंदीएम पर थोप रहे हैं।

जनता को डबल इंजन सरकार पर भरोसा

केंद्रीय मंत्री और हम (सेक्युलर) के संरक्षक जीतन राम मांझी ने कहा कि यह नतीजा अप्रत्याशित नहीं है। हम पहले से कह रहे थे कि एनडीए प्रचंड बहुमत से सरकार बनाएगा और नीतीश कुमार ही मुख्यमंत्री बनेंगे। महागठबंधन का पूरी तरह से सफाया हो गया है। जनता ने पीएम मोदी, नीतीश कुमार और एनडीए पर भरोसा जताया है।

'ज्ञान' ने आशीर्वाद की रसीद दे दी

बिहार भाजपा प्रमारी विनोद तावड़े ने कहा कि यह जो ऐतिहासिक जीत है। यह प्रधानमंत्री का जो आवाह था कि ज्ञान का विकास यानी- गरीब, युवा, अन्नदाता किसान और नारी, इनके विकास के लिए आप (कार्यकर्ता) काम करते रहो और उसका आशीर्वाद जनता आपको देगी। जाति, धर्म न देखते हुए सभी लाभार्थियों को लाभ मिले।

लोक कल्याणकारी नीतियों पर मुहर

सौषम योगी ने एक्स पर एनडीए की प्रचंड जीत पर कार्यकर्ताओं को बधाई दी है। प्रचंड विजय की समर्पित कार्यकर्ताओं, पदाधिकारियों को हार्दिक बधाई एवं जनता का अभिनंदन करता हूँ। यह ऐतिहासिक विजय प्रधानमंत्री के विकासमुख्य मार्गदर्शन और लोक-कल्याणकारी नीतियों पर जनता के अटूट विश्वास की मुहर है।

बिहार की जीत हमारी, बंगाल की बारी

पश्चिम बंगाल विधानसभा में विपक्ष के लीडर और भाजपा नेता सुवेदु अधिकारी ने कहा कि एक ही नारा है- बिहार की जीत हमारी है, अब बंगाल की बारी है। इस खबर ने समझिए कि बिहार में भाजपा के बेहतरीन प्रदर्शन और बंगाल में एक्सआईआर के बाद आगामी विधानसभा चुनाव में पिक्चर बदल सकती है।

सिद्धारमैया ने अलाप 'वोट चोरी' का राग

कर्नाटक के मुख्यमंत्री सिद्धारमैया ने शुक्रवार को कहा कि चुनाव में भी 'वोट चोरी' हुई है। एनडीए आराम से बहुमत के पार निकल गई है। उन्होंने माना कि महागठबंधन (कांग्रेस-आरजेडी) को मिल रहे झटके की वजह उन्हें अभी साफ नहीं पता। सिद्धारमैया ने कहा कि 'जनता के फैसले को हमें स्वीकार करना ही है।

कांग्रेस हार के कारणों की समीक्षा करेगी

चुनाव नतीजों पर घात करते हुए कांग्रेस नेता और तिरुवनंतपुरम से सांसद शशि थरूर ने कहा कि उन्हें बिहार चुनाव में प्रचार के लिए आमंत्रित नहीं किया गया था। उन्होंने यह भी कहा कि कांग्रेस अपनी हार के कारणों की जांच करेगी।

मुकाबला जनता और ईसी के बीच रहा

कांग्रेस नेता पवन खेड़ा ने आरोप लगाते हुए कहा कि मुकाबला भारत के चुनाव आयोग और बिहार की जनता के बीच है। उन्होंने कहा कि मैं राजनीतिक दलों की बात नहीं कर रहा हूँ। उन्होंने कहा कि मैं मुख्य चुनाव आयोग ज्ञानेश कुमार और बिहार के वोट सीधे मुकाबले की बात कर रहा हूँ।

सर पर नारा शक था... वही हुआ

कांग्रेस के कद्दवर नेता दिविक्रम सिंह ने कहा कि मेरा शक था शही निकला। एक्सआईआर में 62 लाख वोट कटे 20 लाख वोट जुड़े। यही नहीं 5 लाख वोट बिना एक्सआईआर फॉर्म भरे बढ़ा दिए गए। अधिकांश वोट गरीबों के दलितों के अल्प संख्यक वर्ग के कटे। इसके बावजूद इंदीएम पर शंका बनी हुई है। कांग्रेस को अपने संघटन पर विशेष ध्यान देने की जरूरत है।

एक्सआईआर का खेल यूपी में नहीं होगा

बिहार के चुनाव परिणामों के रूझानों ने विपक्षी दलों के खेमों में हलचल पैदा कर दी है। एक तरफ जहां कांग्रेस दिल्ली कार्यालय के बाहर वोट चोरी के पोस्टरों के साथ प्रदर्शन कर रही है। उत्तर सपा मुखिया अश्लेश यादव ने एक्सआईआर पर फिर भाजपा पर हमला बोला है। एक्स पोस्ट में लिखा, बिहार में जो खेल एक्सआईआर ने किया है वो पश्चिम बंगाल, तमिलनाडु, यूपी और बाकी जगह पर अब नहीं हो पाएगा।

ईसी और भाजपा ने की साठगांठ

शिवसेना (उद्धव ठाकरे गट) के नेता संजय राउत ने कहा कि चुनाव नतीजे चौकाने वाले नहीं हैं। उन्होंने दावा किया कि चुनाव आयोग और भाजपा ने मिलकर अपना राष्ट्रीय एजेंडा पूरा किया है। राउत ने यह भी कहा कि बिहार के ये नतीजे 2024 के महाराष्ट्र विधानसभा चुनाव की तरह ही हैं, जहां सत्तारूढ़ महायुक्ति गठबंधन (भाजपा, शिवसेना और राकांपा) को बड़ी जीत मिली थी।

नतीजों से दुखी हूँ, कुछ नहीं कहूंगा

पूर्विय के सांसद रह चुके पप्पू यादव भी दुखी नजर आ रहे हैं। उन्होंने कहा है कि ये नतीजे बिहार के लिए दुर्भाग्यपूर्ण हैं। रूझानों में स्थिति काफी हद तक स्पष्ट होने के बाद जमकर अधिकार पार्टी के प्रमुख ने प्रकरकों से बातचीत के दौरान कहा कि नतीजा स्वीकार करना पड़ेगा, लेकिन ये बिहार के लिए दुर्भाग्य होगा। उन्होंने कहा कि जनता को मैं कुछ नहीं कह सकता लेकिन बिहार के लिए ये दुर्भाग्य होगा।

जनादेश को स्वीकार करता हूँ

वीआईपी प्रमुख मुकेश सहनी ने कहा हम इस जनादेश को स्वीकार करते हैं और जो जीते हैं उनको मैं बधाई देता हूँ। माताओं-बहनों का वोट एनडीए के पक्ष में गिरा है, जिसके कारण उनकी इतनी बड़ी जीत हो रही है। मैं जनादेश का सम्मान करते हुए इसे (हार) स्वीकार करता हूँ। आने वाले समय में हम और मथन करेंगे।

जंगलराज खत्म, अब विकास की जीत

भाजपा नेता गौरव भाटिया ने बिहार विधानसभा चुनाव के परिणामों पर अपनी प्रतिक्रिया व्यक्त की है। उन्होंने भाजपा की ऐतिहासिक जीत पर बधाई दी, साथ ही कहा कि भाजपा और एनडीए नरेंद्र मोदी के नेतृत्व में नए मुकाम पर पहुंच रहे हैं। उन्होंने बिहार की जनता की इस संदेश को अहम बताया कि वे जंगल राज से तंग आ चुकी हैं और विकास चाहती हैं।

पूर्व क्षेत्र विद्युत वितरण कंपनी ने बढ़ाया संवेदनशीलता का दायरा

बाल दिवस के अवसर पर ऑउटसोर्स कर्मचारियों के बच्चों के लिए भी 'पालना घर' के खोले दरवाजे

जबलपुर। पूर्व क्षेत्र विद्युत वितरण कंपनी में 14 नवम्बर को कार्यस्थल पर मानवीय संवेदनशीलता और महिला-हितैषी वातावरण को एक नई ऊँचाई मिली। कंपनी के प्रबंध संचालक अनय द्विवेदी के मार्गदर्शन में मुख्य महाप्रबंधक (मानव संसाधन एवं प्रशासन) सम्पदा सराफ गुर्जर ने कंपनी द्वारा संचालित 'पालना घर' को बाल दिवस के अवसर पर आउटसोर्स कर्मचारियों के बच्चों के लिए भी खोल दिए जाने का आदेश जारी किया।



इस कदम के साथ पूर्व क्षेत्र विद्युत वितरण कंपनी प्रदेश की पहली ऐसी कंपनी बन गई है, जिसने अपने नियमित कर्मचारियों के साथ-साथ आउटसोर्स कर्मचारियों के बच्चों को भी समान देखभाल, सुरक्षा और सुविधाएँ उपलब्ध कराने का निर्णय लिया है। पालना घर में अब 6 वर्ष से लेकर 12 वर्ष तक के उन बच्चों को भी प्रवेश मिलेगा जिनके अभिभावक पूर्व

क्षेत्र कंपनी में आउटसोर्स के रूप में कार्यरत हैं। इस व्यवस्था से आउटसोर्स कर्मचारियों को कार्य के दौरान मानसिक शांति और अपने बच्चों के सुरक्षित एवं स्वस्थ वातावरण में रहने का भरोसा मिलेगा। पालना घर में बच्चों के लिए सुरक्षित वातावरण, मनोरंजन और खेल-खेल में पढ़ाई, स्वच्छता एवं स्वास्थ्य

देखभाल की समुचित व्यवस्था की गई है। मुख्य महाप्रबंधक श्रीमती सम्पदा सराफ गुर्जर ने बताया कि "कंपनी का उद्देश्य सिर्फ कर्मचारियों को सुविधाएँ देना नहीं, बल्कि कार्यस्थल पर 'निश्चिंता और सम्मान' को संस्कृति को बढ़ावा देना है। आउटसोर्स कर्मचारियों के बच्चों को पालना घर

की सुविधाएँ उपलब्ध कराना इसी दिशा में उठाया गया महत्वपूर्ण कदम है।" उन्होंने आगे कहा कि यह पहल समस्त कर्मचारियों को अपने कार्य में अधिक आत्मविश्वास और एकाग्रता से काम करने में मदद करेगी, क्योंकि उनके बच्चे कंपनी परिसर में सुरक्षित, शिक्षित और देखभाल के माहौल में रहेंगे।

इस आदेश का सभी अधिकारियों, कर्मचारियों और परिवारजनों ने स्वागत करते हुए कहा कि यह कदम कार्यस्थल पर मानवीय दृष्टिकोण को मजबूत करता है। पूर्व क्षेत्र विद्युत वितरण कंपनी द्वारा उठाया गया यह कदम न केवल आउटसोर्स कर्मचारियों के हित में है, बल्कि समाज में एक सकारात्मक संदेश भी देता है कि आउटसोर्स कर्मचारियों को समान गरिमा और सुविधा प्रदान करना ही संस्थागत संवेदनशीलता की वास्तविक पहचान है।



पमरे में लगा डिजिटल लाइफ सर्टिफिकेट मेगा कैम्प

जबलपुर। उमंग रेल सामुदायिक भवन, पश्चिम मध्य रेल, जबलपुर में सभी विभागों के पेंशनर्स के लिए डिजिटल लाइफ सर्टिफिकेट मेगा कैम्प का आयोजन किया गया। कार्यक्रम का शुभारंभ मुख्य अतिथि एकनाथ मोहकर प्रमुख मुख्य संकेत एवं दूरसंचार इंजीनियर तथा विशिष्ट अतिथिगण सुश्री मनजीत कौर प्रमुख वित्त सलाहकार, कमल कुमार तलरेंजा मंडल रेल प्रबंधक एवं एस. डी. पाटीदार प्रमुख मुख्य कार्मिक अधिकारी द्वारा मां सरस्वती की प्रतिमा पर माल्यापण एवं दीप प्रज्वलन कर किया गया। इस अवसर पर अजय कुमार दीक्षित मुख्य कार्मिक अधिकारी, सुनील टेलर अपर मंडल रेल प्रबंधक, सुबोध विश्वकर्मा वरिष्ठ मंडल कार्मिक अधिकारी, मुख्यालय एवं मंडल के अन्य अधिकारी और पेंशनर्स एसोसिएशन के पदाधिकारी नवीन लिटोरिया एवं के. जी. गोस्वामी तथा बड़ी संख्या में पेंशनर्स उपस्थित रहे। कार्यक्रम का सफल संचालन रवींद्र त्रिपाठी मुख्य कर्मचारी कल्याण निरीक्षक द्वारा किया गया।

सेंट्रल बैंक ऑफ इंडिया का कृषि ऋण ऑउटरीच कार्यक्रम और ग्राहक मिलन समारोह आयोजित

जबलपुर। सेंट्रल बैंक ऑफ इंडिया, जबलपुर क्षेत्र द्वारा "कृषि क्षेत्र में वित्तीय समावेशन और आत्मनिर्भर भारत" के लक्ष्य को सशक्त बनाने हेतु एक क्षेत्र स्तरीय विशेष शिबिर कृषि ऋण ऑउटरीच कार्यक्रम और ग्राहक मिलन समारोह का आयोजन 14 नवंबर को क्षेत्रीय कार्यालय जबलपुर एवं जबलपुर जिले की समस्त शाखाओं में सफलतापूर्वक किया गया। जिसमें सभी हितग्राहियों ने उत्साहपूर्वक भाग लिया। इस कार्यक्रम का उद्देश्य समाज के कृषि से जुड़े विभिन्न वर्गों विशेषकर किसानों तथा स्वयं सहायता समूह एवं प्राथमिक, द्वितीयक प्रसंस्करण कार्य में लगे व्यापारी और उद्यमियों को बैंकिंग सुविधाओं एवं ऋण



योजनाओं से जोड़ना था। इस अवसर पर बैंक की विभिन्न ऋण योजनाओं जैसे सेंट कोल्ड स्टोरेज, सेंट फूड प्रोसेसिंग योजना, पोल्ट्री फॉर्म, प्रधानमंत्री सूक्ष्म घर योजना (पीएमएफएमई), किसान क्रेडिट कार्ड, किसान साथी, खाद्य प्रसंस्करण, संबद्ध कृषि वित्त तथा

कृषि बुनियादी वित्त आदि की जानकारी दी गई तथा पात्र लाभार्थियों को ऋण स्वीकृत प्रमाण पत्र वितरित किया गया। कार्यक्रम में केंद्रीय कार्यालय से डीजीएम रोहित कुमार और क्षेत्रीय प्रमुख जबलपुर अविनाश कुमार उपस्थित रहे।

मिलन महिला बाल प्रभाग ने मनाया बाल दिवस

जबलपुर। मिलन मध्य प्रदेश, मिलन महिला बाल प्रभाग द्वारा 14 नवम्बर 2025 को शिवबाल मन्दिर गुणेश्वर जबलपुर में बाल दिवस का आयोजन किया गया। बच्चों के रंगारंग सांस्कृतिक कार्यक्रम प्रस्तुत किए गये। कार्यक्रम में पार्षद राजू पटेल, संजय राणा, विनय श्रीवास्तव, प्राचार्य प्रिया श्रीवास्तव, मिलन सूत्रधार, मोहन शशि, के.के. नायकर, बलराम वर्मा, मुग्ध नारायण सिंह, जगदीश पटेल, डॉ. शोभा सिंह उपस्थित थे। कार्यक्रम का संयोजन डॉ. गीता गीत द्वारा किया गया। कार्यक्रम का सुंदर संचालन डॉ. मुकुल तिवारी द्वारा किया गया। विद्यालय की संस्थापिका कमलेश्वरी श्रीवास्तव को सम्मान पत्र, शाल, श्रीफल, पुष्प माला से स्वागत, अभिनंदन कर सम्मानित किया गया।

मप्र पावर जनरेटिंग कम्पनी की ऐतिहासिक उपलब्धि

श्रम विभाग ने कंपनी के बारह पावर हाउस को दी 5 स्टार श्रम रेटिंग

जबलपुर। मध्यप्रदेश पावर जनरेटिंग कम्पनी लिमिटेड (एमपीपीजीसीएल) ने श्रम कानूनों के उत्कृष्ट अनुपालन और श्रमिक कल्याण के प्रति अपनी प्रतिबद्धता का अद्भुत उदाहरण प्रस्तुत करते हुए एक गौरवपूर्ण उपलब्धि हासिल की है। मध्यप्रदेश शासन के श्रम विभाग द्वारा कम्पनी के चार ताप विद्युत उत्पादन गृहों व आठ जल विद्युत गृहों को 'फाइव स्टार श्रम स्टार रेटिंग' से सम्मानित किया है। यह सम्मान कम्पनी की उच्च कार्यसंस्कृति, पारदर्शिता, शत-प्रतिशत नियामकीय अनुपालन व श्रमिक हितों को सर्वोपरि रखने के दृष्टिकोण का सशक्त प्रमाण है। यह उपलब्धि पावर जनरेटिंग कम्पनी के सतपुड़ा ताप विद्युत गृह सारनी, श्री सिंगाजी ताप विद्युत गृह खंडवा, अमरकंटक ताप विद्युत गृह चर्चाई, संजय गांधी ताप विद्युत गृह बिरसिंगपुर, गांधी सागर जल विद्युत गृह, टोंस जल विद्युत गृह सिरमौर, राजघाट जल विद्युत गृह, बाणसागर जल विद्युत गृह-दो सिलपरा, बाणसागर जल



विद्युत गृह-तीन देवलौद, बाणसागर जल विद्युत गृह-चार झिन्ना, मरहीखड़ा जल विद्युत गृह व बिरसिंगपुर जल विद्युत गृह को हासिल हुई है। मध्यप्रदेश शासन के श्रम विभाग द्वारा श्रम कानूनों के अनुपालन, औद्योगिक स्वास्थ्य एवं सुरक्षा प्रावधानों तथा सामाजिक सुरक्षा योजनाओं के प्रभावी क्रियान्वयन को प्रोत्साहित करने हेतु 'श्रम स्टार रेटिंग' प्रारंभ की गई है। यह सम्मान संस्थान द्वारा श्रमिकों के स्वास्थ्य, सुरक्षा एवं

सामाजिक सुरक्षा के क्षेत्र में सर्वोत्तम प्रथाओं के अपनाने तथा श्रम कानूनों के प्रति स्वैच्छिक अनुपालन की प्रतिबद्धता का द्योतक है। कम्पनी के प्रबंध संचालक मनजीत सिंह ने इस उपलब्धि पर सभी विद्युत उत्पादन गृहों के मुख्य अभियंताओं, अभियंताओं व कार्मिकों को इस उपलब्धि का श्रेय व बधाई देते हुए कहा- "यह सम्मान हमारी कार्यसंस्कृति, अनुशासन और श्रमिक कल्याण के प्रति हमारी निष्ठा का परिणाम है।"

मुस्लिम गरीब बच्चे छात्रवृत्ति पाने 30 तक आवेदन करें

जबलपुर। जिला वक्फ कमेटी जबलपुर के अध्यक्ष शमसुल हसन ने बताया कि मध्यप्रदेश राज्य वक्फ बोर्ड द्वारा शिक्षा नीति (पढ़ो पढ़ाओ एवं राष्ट्र निर्माण में भागीदार बनो) के संबंध में पारित निर्णय के परिपालन में एवं वाकफ की मंशा के अनुसार मुस्लिम गरीब छात्र-छात्राओं को जो आगे पढ़ाई जारी रखना चाहते हैं, परंतु उनकी आर्थिक स्थिति कमजोर है, ऐसे छात्र-छात्राओं को छात्रवृत्ति दी जानी है। छात्रवृत्ति कक्षा 11वीं के छात्र-छात्राओं को मदद के रूप में जिला स्तरीय मेरिट के आधार पर भौतिक सत्यापन के पश्चात उनकी इंस्टीट्यूट को बैंकिंग के माध्यम से दी जाना है। छात्रवृत्ति हेतु आवेदन फार्म एवं विस्तृत जानकारी हेतु बनाये आवेदन केन्द्रों से कार्यालयीन समय में 15 नवम्बर से 30 नवम्बर तक प्राप्त कर सकते हैं। आवेदन फार्म जमा करने की अंतिम तिथि 30 नवम्बर 2025 है। आवेदक जामा मस्जिद सदर बाजार, कार्यालय वक्फ जायदादा मुस्लिम कब्रिस्तान गलगला, मोमिन ईदगाहा हलपुर, अंजुमन इस्लामिया स्कूल महाताला, मस्जिद पठानी मोहल्ला कटंगी में आवेदन फार्म जमा कर सकते हैं।

नारायण नाम मात्र से दूर होता है यमदूतों का भय : जगतगुरु डॉ. स्वामी नरसिंहदेवाचार्य

जबलपुर। श्रीमद् भगवत महापुराण सप्ताह ज्ञान यज्ञ के चतुर्थ दिवस पर परम पूज्य श्रीमद् जगद्गुरु नृसिंह पीठाधीश्वर डॉ. स्वामी नृसिंहदेवाचार्य महाराज ने कहा- "इंद्र भागवत नाम पुराणं ब्रह्म समिमतम्" यह कथा ब्रह्म समिमत है अर्थात् वेदों का तात्पर्य इसमें वर्णित है। इसके श्रवण मात्र से हृदय में दृढ़ भक्ति का उदय हो जाता है और भक्ति के प्रभाव से जीवन के सारे क्लेश समाप्त हो जाते हैं। "उपजी राम भगति दृढ़ बीते सकल क्लेश" कथा श्रवणमात्र से परमात्मा के चरणों में रति, प्रीति और भक्ति का सहज ही उदय हो जाता है। अजामिल पातकी होता हुआ भी अपने पुत्र को "नारायण" कहकर पुकारा परन्तु भगवान की करुणा से आकर यमदूतों को मार भगाया तथा अजामिल का उद्धार किया। स्वामी जी ने पावन प्रहलाद चरित्र का वर्णन करते हुए कहा वह ईश्वर कितना दयालु है



जिसने दुष्ट हिरण्यकशिपु की यातना से रक्षा करने के लिए भयंकर नृसिंहावतार धारणा कर भक्त की रक्षा तथा असुर का उद्धार किया। भगवान के विविध अवतारों का वर्णन करते हुए श्रीरामावतार व फिर श्री कृष्णावतार का स्वामी जी ने वर्णन किया। स्वामी जी ने भक्तों द्वारा बड़े धूमधाम से श्रीकृष्ण जन्मोत्सव सम्मन हुआ।

व्यासपीठ का पूजन मुख्य यजमान करने के लिए अथर्वक नृसिंहावतार धारणा कर भक्त की रक्षा तथा असुर का उद्धार किया। भगवान के विविध अवतारों का वर्णन करते हुए श्रीरामावतार व फिर श्री कृष्णावतार का स्वामी जी ने वर्णन किया। स्वामी जी ने भक्तों द्वारा बड़े धूमधाम से श्रीकृष्ण जन्मोत्सव सम्मन हुआ।

रैली व नुक्कड़ नाटक से दिवाली मतदाता जागरूकता का संदेश

जबलपुर। नवयुग कला एवं वाणिज्य महाविद्यालय जबलपुर के ईएलसी क्लब द्वारा 14 नवम्बर को मध्याह्न 12 बजे से मतदाता सूची, विशेष गहन पुनरीक्षण जागरूकता गतिविधि के अंतर्गत जागरूकता रैली व नुक्कड़ नाटक का आयोजन किया गया। रैली के दौरान विद्यार्थियों ने एसआईआर तथा मतदाता जागरूकता से संबंधित नारे लगाये। इस आयोजन में मुख्य अतिथि के रूप में जिला स्वीप समन्वयक डॉ. संजय श्रीवास्तव उपस्थित रहे। उन्होंने एसआईआर से संबंधित जानकारी दी। यह कार्यक्रम प्राचार्य डॉ. संजय तिवारी के निर्देशन में ईएलसी नोडल अधिकारी डॉ. पुरोध यादव, मंडल शिक्षक डॉ. चाँदनी चौरसिया, जाहिर खान की उपस्थिति में संपन्न हुआ। नुक्कड़ नाटक में मंजूबा, जसवंत, आशुतोष और नेने महत्वपूर्ण भूमिका निभाई।



विधायक ने लिट्टी चोखा बनाकर खिलाया, मनाया बिहार जीत का जश्न

जबलपुर। भारतीय जनता पार्टी एवं संपूर्ण एन डी ए गठबंधन को बिहार विधानसभा चुनाव में मिली ऐतिहासिक विजय पर उत्तर मध्य विधानसभा अंतर्गत श्री नाथ की तलेया में विधायक डॉ. अभिलाष पाण्डेय के नेतृत्व में भाजपा कार्यकर्ताओं ने लिट्टी चोखा बनाकर जनता को खिलाया एवं बिहार चुनाव में मिले जनता के ऐतिहासिक बहुमत पर प्रसन्नता एवं आभार व्यक्त किया। इस दौरान विधायक डॉ. अभिलाष पाण्डेय ने कहा कि आज का दिन ऐतिहासिक है आज बिहार विधानसभा चुनाव के परिणाम आ रहे हैं जिसमें देश के यशस्वी प्रधानमंत्री श्री नरेंद्र मोदी जी एवं बिहार के मुख्यमंत्री नीतीश कुमार जी के नेतृत्व में एन डी ए गठबंधन की लहर चल पड़ी है, ये चुनाव परिणाम बताता है कि ये विजय जनता जनार्दन के द्वारा एन डी ए गठबंधन के विकास, सुरक्षा और विश्वास के प्रति है। सुरक्षासन की जीत हुई है। विकास की जीत हुई है। जन-कल्याण की भावना की जीत हुई है। सामाजिक न्याय की जीत हुई है। बिहार के मेरे परिवारजनों का बहुत-बहुत आभार।

यशोत्सव पर उमड़ा युवाओं का हजूम

जगह-जगह पुष्प वर्षा, मिष्ठान्न वितरण से किया स्वागत

जबलपुर। शुक्रवार को संस्कारधानी ने युवा राजनीति के नए सितारे यश घनघोरिया का अभूतपूर्व स्वागत देखा। युवा कांग्रेस के नवनिर्वाचित प्रदेश अध्यक्ष के रूप में पहली बार जबलपुर आगमन पर निकला विशाल 'यशोत्सव' स्वागत जुलूस शहर भर में चर्चा का विषय बना रहा। जगह-जगह स्वागत मंच, ढोल-नगाड़े, पुष्प वर्षा और युवाओं के उत्साह ने माहौल को उत्सव जैसा बना दिया। दोपहर 1 बजे जैसे ही यश घनघोरिया एनएच 4 पर एयरपोर्ट पहुंचे, युवा कांग्रेस, एनएसयूआई, महिला कांग्रेस और वरिष्ठ कांग्रेसजनों ने उनका जोरदार स्वागत किया। एयरपोर्ट के बाहर सैकड़ों की संख्या में जुटे समर्थकों ने जयघोष के बीच यश का अभिनंदन किया। एयरपोर्ट से निकलने के बाद यश का काफिला



रानी दुर्गावति विश्वविद्यालय पहुंचा जहां वीरंगन रानी दुर्गावती की प्रतिमा पर माल्यापण किया गया, जिसके बाद काफिला कांचघर चौक पहुंचा, जहां से दोपहर 1:30 बजे यशोत्सव स्वागत जुलूस का औपचारिक शुभारंभ हुआ। जुलूस के आगे-आगे ढोल पार्टी, डीजे, युवा नर्तक दल और कार्यकर्ताओं की लंबी कतार ने माहौल को उत्सव में बदल दिया। जुलूस का रुट लगभग पूरे शहर को जोड़ता हुआ निकला। कांचघर चौक से शीतलामाई, कांचघर चौक से शीतलामाई, घमापुर, भानलैया, सिंधी कैम्प,

बहेडाबाग, रदी चौकी, गौहलपुर चौराहा पहुंचा, यहां से मिलीनीगंज, सिटी कोतवाली, बड़ा फुहार, लार्डगंज, सुपर मार्केट, मालवीय चौक, कर्मचर चौक, बड़ी ओमती, छोटी ओमती, बेलबाग तिराहा, लकड़गंज, फूटताल मैदान में जुलूस का समापन हुआ। कांचघर से घमापुर, गौहलपुर से लेकर फूटताल तक पूरे रुट पर कांग्रेस नेताओं और युवा कार्यकर्ताओं ने जगह-जगह स्वागत मंच बनाए थे, जहां से यश घनघोरिया पर पुष्पवर्षा कर उनका गर्मजोशी से स्वागत किया गया।

पूरे शहर में लगा पोस्टरों का जाल यश के स्वागत को लेकर पिछले तीन दिनों से ही शहर भर में पोस्टर, बैनर, प्लेक्स और डिजिटल डिस्प्ले लगाए गए थे। युवाओं की जीत का उत्सव, जबलपुर का बेटा बना प्रदेश अध्यक्ष, यश, तुम पर शहर की नाज है जैसे स्लोगन पोस्टरों पर छाप रहे।

डिजिटल चुनाव में रिकॉर्ड जीत गौरतलब है की इस बार युवक कांग्रेस का चुनाव पूरी तरह ऑनलाइन प्रक्रिया में हुआ था। यश घनघोरिया को 3 लाख 13 हजार से अधिक वोट मिले, जबकि उनके प्रतिद्वंद्वी अभिषेक सिंह को 2 लाख 38 हजार वोट हासिल हुए। इस रिकॉर्ड बढ़त ने यश को प्रदेश की युवा राजनीति में सबसे मजबूत चेहरों में शामिल कर दिया है। फूटताल मैदान में समापन देर शाम होते जुलूस फूटताल मैदान पहुंचा, जहां हजारों युवाओं ने यश का स्वागत किया। समारोह में युवाओं ने अपने नेता के मविध्य से बड़ी उम्मीदें जताईं। वातावरण गुलाबी ठंड में भी उत्साह से गर्म रहा। दोपहर 1 बजे से शुरु हुआ जुलूस देर रात तक चलता रहा।

तलवार रखकर बेच रहे थे अवैध शराब 350 पाव देशी शराब सहित 2 आरोपी भी गिरफ्तार

जबलपुर। गोरखपुर थाना अंतर्गत मांडवा बस्ती में एक खंडहरनुमा मकान से पुलिस ने अवैध शराब के जखीरों के साथ साथ दो तलवार भी जब्त की हैं। इस मामले में पुलिस ने दो आरोपियों को गिरफ्तार किया है। गोरखपुर थाना प्रभारी निजिल कमल ने बताया कि देर रात मुखबिर की सूचना पर रामपुर मांडवा बस्ती टेंडर 2 स्थित एल 12 खंडहरनुमा मकान में दक्षिण दी गई, यहां मांडवा टेंडर 2 गोरखपुर निवासी 24 वर्षीय तबु उर्फ अनुज रेकवार और 24 वर्षीय आयुष उर्फ लपरा खिलोदिया को गिरफ्तार कर उनके पास से 350 पाव देशी शराब एवं 2 तलवार जब्त किए हैं। बताया गया है कि पकड़े गये दोनों आरोपी आपराधिक प्रवृत्ति के हैं आरोपी तबु उर्फ अनुज रेकवार के विरुद्ध पूर्व से हत्या का प्रयास, मारपीट, अवैध वस्तु, आमर्स एक्ट सहित 11 आरोपी तथा आरोपी आयुष उर्फ लपरा खिलोदिया के हत्या का प्रयास, अवैध वस्तु, आमर्स एक्ट सहित 11 आरोपी तथा आरोपी पंजीबद्ध हैं। पुलिस ने दोनों आरोपियों के विरुद्ध धारा 34(2) आभकारी एक्ट धारा 25 आमर्स एक्ट के तहत कार्यवाही की गयी।



शासकीय एकीकृत माध्यमिक शाला करिया पाथर में मनाया गया बाल दिवस

जबलपुर। एकीकृत शासकीय माध्यमिक शाला पश्चिम करियापाथर में स्वतंत्र भारत के प्रथम प्रधानमंत्री पंडित जवाहरलाल नेहरू की जयंती के अवसर पर 14 नवम्बर 2025 को बालदिवस के प्रारंभ में सरस्वती फाउंडेशन के पदाधिकारियों के द्वारा शाला में "हमारी संस्कृति हमारे संस्कार" के तहत एक कार्यक्रम के प्रारंभ में सरस्वती पूजन के पश्चात राष्ट्रीय गान और भारत माता की जय के नारे लगाए गए। कार्यक्रम के अंतर्गत कक्षा 8वीं के बच्चों का बालदिवस पर एक जर्नल नॉलेज टेस्ट लेकर प्रथम, द्वितीय एवं तृतीय स्थान प्राप्त करने वाले विद्यार्थियों को पुरस्कृत किया

गया, वहीं बाकी सभी विद्यार्थियों को सांत्वना पुरस्कार दिया गया। तत्पश्चात शाला के सभी बच्चों को टॉफी वितरित की गई। अंत में राष्ट्रगान के साथ कार्यक्रम का समापन किया गया। इस अवसर पर रॉबर्ट मार्टिन, हरिश्चंद्र वर्मा, मोनिका सोनी, पद्मा मालवीय, मंजुलता सोनी, अमिता केसरवानी, पूजा सोनकर, शबाना कुरेशी, रिक्ता जेकब, सीमा तिवारी, राधा सोनकर, रश्मि गुप्ता, फरजाना बानो, अमिता कनोजिया आदि सभी शिक्षक उपस्थित थे।